

ဒီမိုကရက်တစ်ပါတီ (မန်မာ)



ဖွဲ့စည်းပုံအခြေခံဥပဒေများဥပဒေ

နံ

မူဝါဒ သဘောထား

ဒီမိုကရက်တစ်ပါတီ ဗဟိုဌာနချုပ်
ပြန်ကြားရေးကော်မတီ က ထုတ်ဝေသည်။

ဒီမိုကရက်တစ်ပါတီ (ဇန်နဝါရီ ၂၀၁၂)
ဖွဲ့စည်းပုံအခြေခံစည်းမျဉ်းဥပဒေ

နိဒါန်း

ပြည်ထောင်စုမြန်မာနိုင်ငံတော်သို့ နိုင်ငံတော်သား အားလုံးတို့သည် ဒီမိုကရေစီပြည်ထောင်စုကြီး၌ ပျော်ပျော်ရွှင်ရွှင်၊ ချစ်ချစ်ခင်ခင် ငြိမ်းချမ်းသာယာစွာ နေထိုင်နိုင်ကြစေရန် အလို့ငှာ လည်းကောင်း၊

လူမျိုးမရွေး၊ ကျား-မ မရွေး၊ ဘာသာမရွေး၊ အသက် ကြီးငယ်မရွေး၊ နေထိုင်ရာဒေသမရွေး၊ ငွေကြေး ဆင်းရဲ ချမ်းသာမရွေး ပြည်ထောင်စုသားတိုင်းသည်

(၁) နိုင်ငံရေးလွတ်လပ်ခွင့် အပြည့်အဝရရှိစေရန်

(က) မိမိတို့ကြိုက်နှစ်သက်သော အစိုးရ အုပ်ချုပ်ရေး စနစ်ကို ဖွဲ့စည်းတည်ထောင်နိုင်စေရန်၊

(ခ) လွတ်လပ်စွာနိုင်ငံရေးစည်းရုံးလှုပ်ရှားခွင့်ရှိနိုင်စေရန်၊

(ဂ) ကိုယ်ပိုင်ဆုံးဖြတ်ခွင့်ရှိစေနိုင်ရန်။

(၂) စီးပွားရေးလွတ်လပ်ခွင့်များရရှိစေရန်၊

(က) လွတ်လပ်စွာရောင်းဝယ်ဖောက်ကားခွင့်ရှိနိုင်စေရန်၊

(ခ) လွတ်လပ်စွာသယ်ယူပို့ဆောင်ခွင့်ရှိနိုင်စေရန်၊

(ဂ) လွတ်လပ်သောစက်မှုစီးပွားရေးလုပ်ငန်းများ

တည်ဆောက်ပိုင်ခွင့် ရရှိနိုင်စေရန်။

(၃) လူမှုရေးလွတ်လပ်ခွင့်များ ရရှိစေရန်၊

(က) အလုပ်လုပ်ပိုင်ခွင့် ရှိနိုင်စေရန်၊

(ခ) ကျန်းမာရေးစောင့်ရှောက်ခွင့်ရရှိနိုင်စေရန်၊

(ဂ) ဘာသာတိုင်း လွတ်လပ်စွာကိုးကွယ်ပိုင်ခွင့်

ရရှိနိုင်စေရန်၊

(ဃ) လွတ်လပ်စွာခရီးသွားလာခွင့် ရရှိနိုင်စေရန်၊

(င) လွတ်လပ်စွာ ရေးသားပြောဆိုခွင့်၊ ထုတ်ဝေ

ဖြန့်ချိခွင့် ရရှိနိုင်စေရန်၊

(စ) တရားဥပဒေအရာ၌ ပြည်သူတို့အကျိုးအတွက်

ရေးဆွဲပြဌာန်းထားသော ဖွဲ့စည်းပုံအခြေခံ

စည်းမျဉ်းပါ ပြည်သူလူထု၏ရပိုင်ခွင့်နှင့် အခွင့်

အရေးများကို အပြည့်အဝ ညီတူညီမျှ

ခံစားခွင့်ရရှိနိုင်စေရန်။

ဤအခွင့် အရေးများကို မည်သည့်နည်းဖြင့် မဆို
ယုတ်လျော့ခြင်း မရှိစေရန်အလို့ငှာလည်းကောင်း

“ ဒီမိုကရက်တစ်ပါတီ ” ကို ဖွဲ့စည်းတည်ထောင်လိုက်သည်။

အခန်း (၁)

၁။ အမည်နှင့်အဓိပ္ပါယ်ဖွင့်ဆိုချက်

ပါတီ၏အမည်မှာ “ ဒီမိုကရက်တစ်ပါတီ ” ဖြစ်သည်။
(မူရင်းမှာ Myanmar Democratic Party)

အင်္ဂလိပ်ဘာသာအားဖြင့် (Democratic Party) ဟု ခေါ်တွင်
စေရမည်။ ပြည်ထောင်စုမြန်မာနိုင်ငံတော်ကြီးသည် မိမိတို့
ပြည်ထောင်စုသားအားလုံးပိုင်ဆိုင်ကြောင်း၊ ပြည်ထောင်စု
ဖွံ့ဖြိုးတိုးတက်ရေးသည်လည်း မိမိတို့ ပြည်ထောင်စုသားအားလုံး၌
တာဝန်ရှိကြောင်း၊ မိမိတို့ ချစ်မြတ်နိုး တန်ဖိုးထားသည့်
ပြည်ထောင်စုကြီးဖြစ်ကြောင်းကို ရည်ညွှန်းသည့်အပြင်၊ ဒီမိုကရေစီ
ထွန်းကားသော ပြည်ထောင်စုကြီးအဖြစ် တည်ဆောက်မည်
ဖြစ်ကြောင်း ဖော်ပြသည်။

၂။ အလံ

ရွှေဝါရောင်နောက်ခံ၏ အလယ်ပတ်၌ အစိမ်းရောင် ကဒေါင်း ကို အနီရောင် အရွယ်တူကြယ်ငယ်(၁၄)လုံး ဝန်းရံထားမည်။

ရွှေဝါရောင်သည် နိုင်ငံတော်၏ မြေပေါ်မြေအောက် သယံဇာတများနှင့်ပြည့်စုံ၍ ချမ်းသာကြွယ်ဝခြင်းကို ဖော်ညွှန်းသည်။ အနီရောင်အရွယ်တူကြယ်ငယ်(၁၄)လုံးမှာ တိုင်းနှင့် ဒေသကြီး(၁၄)ခုသည် တန်းတူညီမျှ တပြေးညီရှိခြင်းကို ပြဆိုပြီး၊ အစိမ်းရောင်ကဒေါင်းသည် ပြည်ထောင်စုသားများအားလုံး စိတ်ချဝမ်းမြေ့စွာနှင့် ပျော်ရွှင်ကြည်နူးမှု ရရှိကြောင်းကို ဆိုလိုသည်။

အခန်း (၂)

၃။ ရည်ရွယ်ချက်။

(က) ဒီမိုကရေစီအရေး၊ လွတ်လပ်ရေး၊ တန်းတူညီမျှရေး နှင့် လူ့အခွင့်အရေးတို့ မြန်မာနိုင်ငံတွင် ထွန်းကားလာစေရန်။

(ခ) မြန်မာပြည်သူ့အားလုံး၏ လှုပ်ရှားမှုကဏ္ဍအသီးသီး

တွင် ပါဝင်ဆောင်ရွက်ရန်။

(ဂ) ပါတီဝင်အသစ်များ တိုးပွားလာရေးအတွက် ဆောင်ရွက်ရန်။

(ဃ) ဒီမိုကရက်တစ်ပါတီ၏ အဓိကလုပ်ငန်းများ အကောင်အထည်ဖော်ရေးအတွက် လိုအပ်သော ရန်ပုံငွေများရရှိရေးအတွက် ဆောင်ရွက်ရန်။

(င) ဒီမိုကရက်တစ် ပြည်ထောင်စုမြန်မာနိုင်ငံ တည်ဆောက်ရန်။

(စ) ဒီမိုကရက်တစ်ပါတီ၏ ပါတီအဆင့်အားလုံးတွင် တိုင်းရင်းသားများ၊ အမျိုးသား အမျိုးသမီးများ တန်းတူပါဝင်မှုရရှိရေးကို ဆောင်ရွက်ရန်။

(ဆ) မြန်မာနိုင်ငံအတွင်း မှီတင်းနေထိုင်သူ လူမျိုးစုများ အချင်းချင်းလေးစားမှု၊ ယုံကြည်မှုနှင့် ပူးပေါင်း ဆောင်ရွက်မှုများ အားကောင်းလာရေးကို ဆောင်ရွက်ရန်။

အခန်း (၃)

၄။ ပါတိဌာနချုပ်တည်နေရာ။

ဒီမိုကရက်တစ်ပါတီ၏ ဌာနချုပ်တည်နေရာသည် မြန်မာနိုင်ငံ၏ အချက်အချာကျသော ရန်ကုန်မြို့၌သာတည်ရှိရမည်။

၅။ ပါတီ၏စည်းရုံးရေးနယ်နိမိတ်။

ဒီမိုကရက်တစ်ပါတီ၏ စည်းရုံးရေးနယ်နိမိတ်သည် မြန်မာနိုင်ငံ၏ ပထဝီဝင်အနေအထားအရ သတ်မှတ်ထားသော နယ်နိမိတ်အတိုင်းဖြစ်သည်။

အခန်း (၄)

၆။ ပါတီဝင်ခွင့်လျှောက်ထားခြင်း။

(၆-၁) ဒီမိုကရက်တစ်ပါတီသို့ ဝင်ရောက်လိုသူများသည်၊

- (က) အစိုးရဝန်ထမ်း၊ သာသနာ့ဝန်ထမ်း၊ ရူးသွပ်သူများ မှအပ အသက် (၁၈)နှစ်ပြည့်ပြီးသူ ပြည်ထောင်စုသူ ပြည်ထောင်စုသားတိုင်း ပါတီဝင်အဖြစ် လျှောက်ထားနိုင်သည်။

(ခ) ပါတီဝင်လျှောက်ထားသူသည် ဒီမိုကရက်တစ်

ပါတီ၏ အခြေခံစည်းမျဉ်း၊ မူဝါဒနှင့် လုပ်ငန်းစဉ်များကို လက်ခံယုံကြည်သူ ဖြစ်ရမည်။

(ဂ) အခြားသော မြန်မာနိုင်ငံအတွက် ဖွဲ့စည်းထားသည့် ပါတီဝင် မဟုတ်သူဖြစ်ရမည်။

(ဃ) အကျင့်စာရိတ္တကောင်းမွန်သူဖြစ်ရမည်။

(၆-၂) ပါတီဝင်မိတ်ဆွေများအဖြစ် အောက်ပါအချက်များနှင့် ပြည့်စုံသူများကို လက်ခံရန် သတ်မှတ်သည်။

(က) မြန်မာနိုင်ငံအရေးအခင်းများတွင် စိတ်ပါဝင်စားမှုရှိပြီး၊ ဒီမိုကရက်တစ်ပါတီ၏ လုပ်ငန်းများတွင် အချိန်ပိုင်း ပါဝင်ဆောင်ရွက်လိုသူ ဖြစ်ရမည်။

(ခ) ဒီမိုကရက်တစ်ပါတီ၏ လုပ်ငန်းများတွင် အကြံဉာဏ်အားဖြင့်လည်းကောင်း၊ ငွေကြေးအားဖြင့်လည်းကောင်း၊ ရံဖန်ရံခါ စာတမ်းများရေးခြင်း၊ အကြံပြုချက်များပေးခြင်းဖြင့်လည်းကောင်း ပါဝင်လိုသူ ဖြစ်ရပါမည်။

(၆-၃) ဒီမိုကရက်တစ်ပါတီ၏ ပါတီဝင်အဖြစ် လျှောက်ထားလို့ သည် အောက်တွင် ဖော်ပြပါအချက်များနှင့် အတူ မိမိနေထိုင်ရာ မြို့နယ်ဒေသရှိ ဒီမိုကရက်တစ်ပါတီ တာဝန်ခံမှတ်ဆင့် လမ်းစဉ်အတိုင်း လျှောက်ထားရမည်။

(က) ဒီမိုကရက်တစ်ပါတီ၏ သတ်မှတ်ထားသည့်

လျှောက်လွှာပုံစံကို ဖြည့်သွင်းခြင်း။

(ခ) ဒီမိုကရက်တစ်ပါတီ၏ လက်ရှိပါတီဝင်တစ်ဦး၏

ထောက်ခံချက်ကို ရယူခြင်း။

(ဂ) ပါတီဝင်များ၏ သစ္စာအဓိဌာန်ကို ဖတ်ရှု လက်မှတ်ရေးထိုးခြင်း။

(၆-၄) ဒီမိုကရက်တစ်ပါတီဝင်များ၏ သစ္စာအဓိဌာန်

၁။ ပြည်ထောင်စုမြန်မာနိုင်ငံတော်နှင့် တိုင်းရင်းသားလုပ်သားပြည်သူများအပေါ် သစ္စာရှိပါမည်။

၂။ ဒီမိုကရက်တစ်ပါတီ၏ ပါတီဝင်များအချင်းချင်း သစ္စာရှိပါမည်။

၃။ ဒီမိုကရက်တစ်ပါတီ၏ ဖွဲ့စည်းပုံအခြေခံဥပဒေ စည်းမျဉ်းများကို လေးစားလိုက်နာပါမည်။

၄။ ဒီမိုကရက်တစ်ပါတီ၏ တာဝန်များကို ကျေပွန်စွာ ထမ်းဆောင်ပါမည်။

၅။ ပြည်ထောင်စုမြန်မာနိုင်ငံတော်အတွင်း မှီတင်းနေထိုင်ကြသူများ၏ အကျိုးစီးပွားကို အစဉ်အမြဲ ကာကွယ်စောင့်ရှောက်ပါမည်။

အခန်း (၅)

၇။ ပါတီဝင်များ လိုက်နာရမည့်စည်းကမ်းများ။

ဒီမိုကရက်တစ်ပါတီ၏ ပါတီဝင်များအတွက် အောက်ပါ စည်းကမ်းချက်များကို ပြဌာန်းပါသည်။

(က) ဒီမိုကရက်တစ်ပါတီ၏ ပါတီဝင်များသည်

ဤပါတီ၏ ဖွဲ့စည်းပုံအခြေခံစည်းမျဉ်းဥပဒေတွင် ဖော်ပြထားသည့် ရည်ရွယ်ချက်၊ မူဝါဒလမ်းစဉ်၊

ဆုံးဖြတ်ချက်နှင့် စည်းကမ်းများကို လိုက်နာရမည်။

(ခ) ဝါဒစွဲ၊ ပုဂ္ဂိုလ်စွဲ၊ လူမျိုးစွဲကင်းရမည်။ ပုဂ္ဂိုလ်ရေးတိုက်ခိုက်မှုများကို ရှောင်ကြဉ်ရမည်။

(၁) ဒီမိုကရက်တစ်ပါတီ၏ သတ်မှတ်ပြဌာန်းထားသည့် ပါတီဝင်ကြေးကို ပေးဆောင်ရမည်။

(ဃ) အကျင့်စာရိတ္တပျက်ပြားမှုများ၊ ကိုယ်ကျိုးရှာမှုများ နှင့် တစ်ကိုယ်ကောင်းဆန်မှုများကို ရှောင်ကြဉ် ရမည်။

(င) ပါတီဝင်များ လိုက်နာရမည့်အချက်များကို ပါတီညီလာခံနှင့် ပါတီအလုပ်အမှုဆောင်အဖွဲ့မှ လိုအပ်သလို သတ်မှတ်မည်။

အခန်း (၆)

၈။ ဖွဲ့စည်းပုံ။

ဒီမိုကရက်တစ်ပါတီ၏ ဖွဲ့စည်းပုံ အဆင့်ဆင့်ကို အောက်ပါအတိုင်း သတ်မှတ်သည်။

(က) အခြေခံပါတီ (ကျေးရွာ သို့မဟုတ် ရပ်ကွက်)။

(ခ) မြို့နယ်ပါတီ။

(ဂ) တိုင်းပါတီ။

(ဃ) ဗဟိုကော်မတီ။

(င) ဗဟိုဌာနချုပ်။

(စ) နိုင်ငံလုံးဆိုင်ရာ ပါတီညီလာခံ။

အခန်း (၇)

၉။ အလုပ်အမှုဆောင်အဖွဲ့များ။

ကျေးရွာအခြေခံပါတီ၊ ရပ်ကွက်ပါတီ အလုပ်အမှုဆောင် အဖွဲ့ကို အောက်ပါအတိုင်း ဖွဲ့စည်းနိုင်သည်။

၁။ ဥက္ကဋ္ဌ

၂။ ဒု-ဥက္ကဋ္ဌ

၃။ အတွင်းရေးမှူး

၄။ တွဲဘက်အတွင်းရေးမှူး

၅။ ဘဏ္ဍာရေးမှူး နှင့်

၆။ အမှုဆောင် (၆)ဦး

၁၀။ မြို့နယ်ပါတီ။

မြို့နယ်ပါတီ အလုပ်အမှုဆောင်အဖွဲ့ကို အောက်ပါ
အတိုင်း ဖွဲ့စည်းနိုင်သည်။

၁။ ဥက္ကဋ္ဌ

၂။ ဒု-ဥက္ကဋ္ဌ

၃။ အတွင်းရေးမှူး

၄။ တွဲဘက်အတွင်းရေးမှူး

၅။ ဘဏ္ဍာရေးမှူး နှင့်

၆။ အမှုဆောင် (၈)ဦး

၁၁။ တိုင်း သို့မဟုတ် ပြည်နယ်ပါတီ။

တိုင်း သို့မဟုတ် ပြည်နယ်ပါတီ အလုပ်အမှုဆောင်
အဖွဲ့ကို အောက်ပါအတိုင်း ဖွဲ့စည်းနိုင်သည်။

၁။ ဥက္ကဋ္ဌ

၂။ ဒု-ဥက္ကဋ္ဌ

၃။ အတွင်းရေးမှူး

၄။ တွဲဘက်အတွင်းရေးမှူး

၅။ ဘဏ္ဍာရေးမှူး နှင့်

၆။ အမှုဆောင် (၁၀)ဦး

၁၂။ ပါတီဌာနချုပ်။

ပါတီဌာနချုပ် အလုပ်အမှုဆောင်အဖွဲ့ကို အောက်ပါ
အတိုင်း ဖွဲ့စည်းနိုင်သည်။

၁။ ဥက္ကဋ္ဌ

၂။ အမှုဆောင် ဒု-ဥက္ကဋ္ဌ

၃။ ဒု-ဥက္ကဋ္ဌ

၄။ အထွေထွေအတွင်းရေးမှူးချုပ်

၅။ အထွေထွေအတွင်းရေးမှူး(၃)ဦး

၆။ ဘဏ္ဍာရေးမှူး နှင့်

၇။ အမှုဆောင် (၁၁)ဦး

၁၃။ ညီလာခံကိုယ်စားလှယ်။

(က) အခြေခံပါတီတွင် ပါတီဝင် (၅)ဦးမှ (၁၅၀)ဦး အထိ
ရှိလျှင် မြို့နယ်ညီလာခံသို့ ညီလာခံကိုယ်စား
လှယ်(၅)ဦး၊ မှေ့ကယ်၍ (၁၅၀)ဦးထက်ပိုလျှင်
အပို(၅၀)ပြည့်တိုင်း နောက်ထပ် ညီလာခံ
ကိုယ်စားလှယ် (၁)ဦးကျ ထပ်မံရွေးချယ်
ခွင့်ရှိသည်။

(ခ) မြို့နယ်ပါတီတွင် ပါတီဝင် (၅၀၀)မှ (၁၀၀၀) အထိ ရှိလျှင် တိုင်း သို့မဟုတ် ပြည်နယ်ညီလာခံသို့ ကိုယ်စားလှယ်(၁၀)ဦး၊ အကယ်၍ (၁၀၀၀)ထက် ပိုလျှင် အပို (၅၀၀)တိုးတိုင်း ကိုယ်စားလှယ် (၁)ဦးကျ ထပ်မံရွေးခွင့်ရှိသည်။

(ဂ) တိုင်း သို့မဟုတ် ပြည်နယ်ပါတီတွင် ပါတီဝင်(၅၀၀)မှ (၁၀၀၀) အထိရှိလျှင် နိုင်ငံလုံးဆိုင်ရာညီလာခံသို့ ကိုယ်စားလှယ်(၅)ဦး၊ အကယ်၍ (၁၀၀၀)ထက် ပိုလျှင် အပို(၁၀၀၀)အတွက် ကိုယ်စားလှယ် (၅)ဦး ကျ ထပ်မံရွေးခွင့်ရှိသည်။

၁၄။ ဒီမိုကရေစီစနစ်အရ ရွေးကောက်တင်မြှောက်ခြင်း။

ဒီမိုကရက်တစ်ပါတီ၏ အဆင်ဆင့် အလုပ်အမှုဆောင် အဖွဲ့ကို ဒီမိုကရေစီစနစ်အရ ရွေးကောက်တင်မြှောက်ရမည်။ အနည်းစုက အများစုကို နာခံရမည်။ ပါတီဝင်တစ်ဦးချင်းသည် လည်းကောင်း၊ ပါတီတစ်ရပ်လုံးသည်လည်းကောင်း ဗဟိုကော်မတီကို နာခံရမည်။ ညီလာခံများတွင် ကိုယ်စားလှယ်များ နှင့် အလုပ်အမှုဆောင်များသာ မဲပေးနိုင်သည်။

၁၅။ နိုင်ငံလုံးဆိုင်ရာ ပါတီညီလာခံ။

(က) နိုင်ငံလုံးဆိုင်ရာပါတီညီလာခံသည် ပါတီ၏ အမြင့်ဆုံးအာဏာပိုင်ဖြစ်သည်။

(ခ) နိုင်ငံလုံးဆိုင်ရာပါတီညီလာခံအား (၄)နှစ်တွင် တစ်ကြိမ် ခေါ်ယူကျင်းပရမည်။

(ဂ) နိုင်ငံလုံးဆိုင်ရာပါတီညီလာခံကို ဗဟိုကော်မတီက ခေါ်ယူရမည်။

အခန်း (၈)

၁၆။ ဗဟိုကော်မတီ။

(က) ဗဟိုကော်မတီသည် ညီလာခံတစ်ခုနှင့် တစ်ခု အကြားတွင် အမြင့်ဆုံးအာဏာပိုင်အဖွဲ့ဖြစ်သည်။

(ခ) ဗဟိုကော်မတီအား ပါတီညီလာခံမှ ရွေးကောက်တင်မြှောက်လိုက်သော ပုဂ္ဂိုလ်များဖြင့်ဖွဲ့စည်းရမည်။

(ဂ) ပါတီဗဟိုအလုပ်အမှုဆောင်ကော်မတီကို ဗဟိုကော်မတီဝင်များထဲမှ ရွေးချယ်ဖွဲ့စည်းရမည်။

အခန်း (၉)

(ဃ) ဗဟိုကော်မတီသည် ပါတီညီလာခံမှ ချမှတ်သော လမ်းစဉ်၊ လုပ်ငန်းစဉ်နှင့် ဆုံးဖြတ်ချက်များကို တာဝန်ခံ အကောင်အထည်ဖော် ဆောင်ရွက် ရမည်။

(င) ပါတီဗဟိုကော်မတီအစည်းအဝေးကို (၆)လ တစ်ကြိမ် ခေါ်ယူရမည်။

(စ) ပါတီ၏မူဝါဒများ၊ နိုင်ငံရေးလုပ်ငန်းစဉ်များ၊

လုပ်ထုံးလုပ်နည်း၊ နည်းဥပဒေနှင့် စည်းမျဉ်း စည်းကမ်းများကို ရေးဆွဲရန်၊ ပြင်ဆင်ဖြည့်စွက်ရန် လိုအပ်ပါက ဗဟိုကော်မတီ မျက်နှာစုံညီ အစည်း အဝေးက ရေးဆွဲပြင်ဆင် ဖြည့်စွက်နိုင်သည်။ ယင်း ရေးဆွဲချက်၊ ပြင်ဆင်ဖြည့်စွက်ချက်များကို အနီး ကပ်ဆုံး ပါတီညီလာခံသို့ တင်သွင်းအတည်ပြုချက် ရယူရမည်။

၁၇။ ပါတီဗဟိုအလုပ်အမှုဆောင်ကော်မတီ။

(က) နိုင်ငံလုံးဆိုင်ရာပါတီညီလာခံမှ ရွေးကောက်တင် မြှောက်လိုက်သော ဗဟိုကော်မတီဝင်များထဲမှ ဗဟိုအလုပ်အမှုဆောင်ကော်မတီဝင်များအား ဗဟိုကော်မတီ မျက်နှာစုံညီအစည်းအဝေးတွင် ရွေးချယ်တာဝန်ပေးရမည်။

(ခ) ဗဟိုအလုပ်အမှုဆောင်ကော်မတီသည် ဗဟို ကော်မတီ အစည်းအဝေးက အပ်နှင်းသော အခွင့် အာဏာများနှင့် ပါတီ၏လုပ်ငန်းစဉ်များကို ဦးစီး အကောင်အထည်ဖော်ရမည်။

(ဂ) ဗဟိုအလုပ်အမှုဆောင်ကော်မတီ အစည်းအဝေးကို

(၃)လ တစ်ကြိမ် ပုံမှန်ကျင်းပရမည်။

၁၈။ ဥက္ကဋ္ဌ။

(က) ဥက္ကဋ္ဌသည် ပါတီ၏ အမြင့်ဆုံးနှင့် တာဝန်အရှိဆုံး ခေါင်းဆောင်ဖြစ်သည်။

(ခ) ဗဟိုကော်မတီနှင့် ဗဟိုအလုပ်အမှုဆောင်ကော်မတီ
၏ လုပ်ငန်းများအား တာဝန်ယူ ဦးစီးကွပ်ကဲရမည်။

(ဂ) ပါတီဖွဲ့စည်းပုံစည်းမျဉ်း၊ နိုင်ငံရေးလမ်းစဉ်နှင့်
လုပ်ငန်းစဉ်များအား ထိန်းသိမ်းပေးရမည်။

(ဃ) ဗဟိုကော်မတီအစည်းအဝေးနှင့် ဗဟိုအလုပ်
အမှုဆောင် အစည်းအဝေးတို့တွင် သဘာပတိ
အဖြစ် တာဝန်ယူဆောင်ရွက်ရမည်။

၁၉။ အမှုဆောင် ဒု-ဥက္ကဋ္ဌ။

(က) အမှုဆောင် ဒု-ဥက္ကဋ္ဌသည် ပါတီ၏ ဒုတိယ

အမြင့်ဆုံးနှင့် ဒုတိယတာဝန်အရှိဆုံးခေါင်းဆောင်
ဖြစ်သည်။

(ခ) အကြောင်းအမျိုးမျိုးကြောင့် ဥက္ကဋ္ဌသည် လုပ်ငန်း
တာဝန်များကို မထမ်းဆောင်နိုင်သည့် ကာလများ
တွင် အမှုဆောင် ဒု-ဥက္ကဋ္ဌသည် ဥက္ကဋ္ဌ၏ တာဝန်
များကို ထမ်းဆောင်ရမည်။

(ဂ) ဗဟိုအလုပ်အမှုဆောင်ကော်မတီ၏ နိုင်ငံရေး

လုပ်ငန်းများနှင့် ဘဏ္ဍာရေးသုံးစွဲမှုကို အမှုဆောင်
ဒု-ဥက္ကဋ္ဌသည် ဥက္ကဋ္ဌနှင့် ညှိနှိုင်းရမည်။

(ဃ) ဥက္ကဋ္ဌနှင့် ခွဲဝေသတ်မှတ်ထားသော ဗဟိုလုပ်ငန်း
ကော်မတီများကို တာဝန်ယူခေါင်းဆောင်ရမည်။

၂၀။ ဒုတိယ ဥက္ကဋ္ဌ။

(က) ဒုတိယ ဥက္ကဋ္ဌသည် ပါတီ၏ တတိယအမြင့်ဆုံးနှင့်
တတိယ တာဝန်အရှိဆုံး ခေါင်းဆောင်ဖြစ်သည်။

(ခ) ဥက္ကဋ္ဌ တာဝန်ယူထားသော ဗဟိုလုပ်ငန်း ကော်မတီ
များကို ဒုတိယ ဥက္ကဋ္ဌက တိုက်ရိုက်တာဝန်ယူ
ခေါင်းဆောင်ရမည်။

၂၁။ အထွေထွေအတွင်းရေးမှူးချုပ်။

(က) အထွေထွေအတွင်းရေးမှူးချုပ်သည် ပါတီတစ်ရပ်
လုံး၏ လုပ်ငန်းများ ပုံမှန်လည်ပတ်နေရေး
အတွက် အနီးကပ်ကြီးကြပ်ဆောင်ရွက်ရမည်။

(ခ) အထွေထွေအတွင်းရေးမှူးချုပ်သည် ဗဟိုကော်မတီ
နှင့် ဗဟိုအလုပ်အမှုဆောင်ကော်မတီတို့၏

ဆုံးဖြတ်ချက်နှင့် လုပ်ငန်းလမ်းညွှန်တို့ကို ထုတ်ပြန်ရမည်။

- (၁) ဥက္ကဋ္ဌ၏ ညွှန်ကြားချက်ဖြင့် အထွေထွေအတွင်းရေးမှူးချုပ်သည် ဗဟိုအလုပ်အမှုဆောင်အစည်းအဝေးကို ခေါ်ယူရမည်။

- (ဃ) ဗဟိုကော်မတီအစည်းအဝေးနှင့် ဗဟို အလုပ်အမှုဆောင်ကော်မတီအစည်းအဝေးတို့တွင် အထွေထွေအတွင်းရေးမှူးချုပ်သည် အကျိုးဆောင် အဖြစ် ဆောင်ရွက်ရမည်။

၂၂။ အထွေထွေအတွင်းရေးမှူးများ။

- (က) အထွေထွေအတွင်းရေးမှူးများသည် အကြောင်းအမျိုးမျိုးကြောင့် အထွေထွေအတွင်းရေးမှူးချုပ်မှ တာဝန်ပေးပါက ပါတီ၏ လုပ်ငန်းစဉ်များ ဖော်ဆောင်ရေးတွင် ကူညီဆောင်ရွက်ရမည်။
- (ခ) အကြောင်းအမျိုးမျိုးကြောင့် အထွေထွေအတွင်းရေးမှူးချုပ်သည် လုပ်ငန်းတာဝန်များ

မထမ်းဆောင်နိုင်သည့်ကာလများတွင် အထွေထွေအတွင်းရေးမှူးများထဲမှ ဥက္ကဋ္ဌ၏ တာဝန်ပေးခြင်းခံရသူက အထွေထွေအတွင်းရေးမှူးချုပ် တာဝန်များကို ထမ်းဆောင်ရမည်။

၂၃။ ဗဟိုလုပ်ငန်းကော်မတီများ။

- (က) ဗဟိုကော်မတီသည် ပါတီ၏လုပ်ငန်းများ ချောမွေ့စွာ လည်ပတ်နိုင်ရေးအတွက် ဗဟိုလုပ်ငန်းကော်မတီများကို လိုအပ်သလို ဖွဲ့စည်းရမည်။ လုပ်ငန်း ကော်မတီ တစ်ခုချင်းကို ဗဟို အလုပ်အမှုဆောင်ကော်မတီဝင် တစ်ဦးစီက ဦးဆောင်ရမည်။

- (ခ) ဗဟိုကော်မတီသည် လုပ်ငန်းလိုအပ်ချက်အရ အောက်ပါ ဗဟိုလုပ်ငန်းကော်မတီများအတွက် ပါတီဝင်များအတွင်းမှ သင့်တော်သည့် ပုဂ္ဂိုလ်များကိုရွေးချယ်ပြီး၊ အဖွဲ့ဝင်အဖြစ်တာဝန်ပေးရမည်။

၁။ အုပ်ချုပ်ရေးကော်မတီ

၂။ သတင်းနှင့် ပြန်ကြားရေးကော်မတီ

၃။ သူတေသနနှင့် ပညာရေးကော်မတီ

၄။ ဥပဒေရေးရာကော်မတီ

၅။ အမတ်လောင်းများ ရွေးချယ်ရေး

ကော်မတီ

အခန်း (၁၀)

၂၄။ ဒီမိုကရက်တစ်ပါတီ၏ အလံတော်အောက်တွင် အမျိုးသမီး အဖွဲ့ကိုလည်း ပါတီအဆင့်ဆင့်တွင် ကျေးရွာ / ရပ်ကွက်၊ မြို့နယ်၊ တိုင်း/ဒေသကြီး၊ ဗဟိုဌာနချုပ် အလုပ်အမှုဆောင်များကို ဖွဲ့စည်း သကဲ့သို့ အလားတူဖွဲ့စည်းရမည်။

၂၅။ ဒီမိုကရက်တစ်ပါတီ၏ အလံတော်အောက်တွင် လူငယ်အဖွဲ့ ကိုလည်း ပါတီအဆင့်ဆင့်တွင် ကျေးရွာ/ရပ်ကွက်၊ မြို့နယ်၊ တိုင်း/ဒေသကြီး၊ ဗဟိုဌာနချုပ် အလုပ်အမှုဆောင်များကို ဖွဲ့စည်း သကဲ့သို့ အလားတူဖွဲ့စည်းရမည်။

၂၆။ ပါတီ၊ အမျိုးသမီး၊ လူငယ်အဖွဲ့အစည်းများတွင် အထက် အောက် ဆက်စပ်မှုနှင့် ပါတီ၊ အမျိုးသမီးနှင့် လူငယ်အဖွဲ့များ ဆက်စပ်မှုရှိစေရန် အမှုဆောင်အဖွဲ့ကို အောက်ပါအတိုင်း ဖွဲ့စည်းရမည်။

(က) ပါတီဌာနချုပ်အမှုဆောင်အဖွဲ့ (Central

Executive Committee)။

ပါတီဌာနချုပ်အမှုဆောင်အဖွဲ့တွင် ဌာနချုပ်

အလုပ်အမှုဆောင်အဖွဲ့ (Central Executive

Working Committee) +တိုင်း/ဒေသကြီး

ပါတီဥက္ကဋ္ဌများ + အမျိုးသမီးဌာနချုပ်ဥက္ကဋ္ဌ

+လူငယ်ဌာနချုပ်ဥက္ကဋ္ဌ။

(ခ) တိုင်း/ဒေသကြီး အမှုဆောင်အဖွဲ့။

တိုင်း/ဒေသကြီး ပါတီအမှုဆောင်အဖွဲ့တွင်

တိုင်း/ဒေသကြီး အလုပ်အမှုဆောင်အဖွဲ့ +

အမျိုးသမီး တိုင်း/ဒေသကြီး ဥက္ကဋ္ဌ +

မြို့နယ်ပါတီဥက္ကဋ္ဌများ+လူငယ် တိုင်း/ဒေသကြီး

ဥက္ကဋ္ဌ။

(၁) မြို့နယ်ပါတီအမှုဆောင်အဖွဲ့။

မြို့နယ်ပါတီအမှုဆောင်အဖွဲ့တွင် မြို့နယ်ပါတီ
အလုပ်အမှုဆောင်အဖွဲ့ + ကျေးရွာ/ရပ်ကွက်
ပါတီဥက္ကဋ္ဌများ+အမျိုးသမီး မြို့နယ်ဥက္ကဋ္ဌ+
လူငယ်မြို့နယ်ဥက္ကဋ္ဌ။

(ဃ) ကျေးရွာ/ရပ်ကွက်ပါတီ အမှုဆောင်အဖွဲ့။

ကျေးရွာ/ရပ်ကွက်ပါတီ အမှုဆောင်အဖွဲ့တွင်
ကျေးရွာ/ရပ်ကွက်ပါတီအလုပ်အမှုဆောင်အဖွဲ့
+အမျိုးသမီးကျေးရွာ/ရပ်ကွက်ဥက္ကဋ္ဌ+
လူငယ် ကျေးရွာ / ရပ်ကွက်ဥက္ကဋ္ဌ။

၂၇။ အမျိုးသမီးဌာနချုပ်အမှုဆောင်အဖွဲ့။

(က) အမျိုးသမီးဌာနချုပ်အမှုဆောင်အဖွဲ့တွင်
အမျိုးသမီးဌာနချုပ် အလုပ်အမှုဆောင်အဖွဲ့ +
အမျိုးသမီး တိုင်း/ဒေသကြီး ဥက္ကဋ္ဌများ။

(ခ) အမျိုးသမီး တိုင်း/ဒေသကြီး အမှုဆောင်အဖွဲ့တွင်
အမျိုးသမီး တိုင်း/ဒေသကြီး အလုပ်အမှုဆောင်
အဖွဲ့+အမျိုးသမီး မြို့နယ် ဥက္ကဋ္ဌများ။

(၁) အမျိုးသမီး မြို့နယ်အမှုဆောင်အဖွဲ့တွင်

အမျိုးသမီးမြို့နယ် အလုပ်အမှုဆောင်အဖွဲ့ +
အမျိုးသမီး ကျေးရွာ / ရပ်ကွက်ဥက္ကဋ္ဌများ။

၂၈။ လူငယ်ဌာနချုပ်အမှုဆောင်အဖွဲ့။

(က) လူငယ်ဌာနချုပ်အမှုဆောင်အဖွဲ့တွင် လူငယ်ဌာန
ချုပ် အလုပ်အမှုဆောင်အဖွဲ့+တိုင်း/ဒေသကြီး
လူငယ်ဥက္ကဋ္ဌများ။

(ခ) လူငယ် တိုင်း/ဒေသကြီး အမှုဆောင်အဖွဲ့တွင်
လူငယ် တိုင်း/ဒေသကြီးအလုပ်အမှုဆောင်အဖွဲ့
+မြို့နယ် လူငယ်ဥက္ကဋ္ဌများ။

(၁) လူငယ်မြို့နယ် အမှုဆောင်အဖွဲ့တွင် လူငယ်မြို့နယ်
အလုပ်အမှုဆောင်အဖွဲ့+ကျေးရွာ/ရပ်ကွက်
လူငယ်ဥက္ကဋ္ဌများ။

အခန်း (၁၁)

အခန်း (၁၂)

၂၉။ အရေးယူခြင်း။

၃၀။ ပါတီ၏ ဖွဲ့စည်းပုံအခြေခံစည်းမျဉ်းဥပဒေ ပြင်ဆင်ခြင်း။

- (က) ပါတီဝင်တိုင်းသည် ပါတီ၏ စည်းမျဉ်းစည်းကမ်းဥပဒေ၊ နည်းဥပဒေများကို လိုက်နာရန် ပျက်ကွက်ပါက သတိပေးခြင်း၊ ပါတီတာဝန်မှ ရပ်ဆိုင်းခြင်းအပါအဝင် ပါတီဝင်အဖြစ်မှ ရပ်ဆိုင်းထုတ်ပယ်ခြင်းအထိ ပါတီက အရေးယူဆောင်ရွက်ရမည်။
- (ခ) ပါတီဝင်များသည် စည်းမျဉ်းစည်းကမ်းချိုးဖောက်ခြင်းကို သင့်တော်သည့် အဖွဲ့ဝင်ဦးရေအား ကော်မတီက သတ်မှတ်ပြီး ခုံအဖွဲ့ဖြင့် စနစ်တကျ စစ်ဆေးမည်။
- (၁) အရေးယူအဖြစ်ပေးခံရသူသည် ပါတီဗဟို ကော်မတီထံ အယူခံတင်သွင်းနိုင်သည်။
- (က) ပါတီ၏ ဖွဲ့စည်းပုံအခြေခံစည်းမျဉ်းဥပဒေကို ပြင်ဆင်ဖြည့်စွက်၊ ပြောင်းလဲ၊ အသစ်အစားထိုးရန် လိုအပ်ပါက နိုင်ငံလုံးဆိုင်ရာ ပါတီညီလာခံတွင် တင်ပြပြီး အတည်ပြုချက် ရယူရမည်။
- (ခ) နိုင်ငံလုံးဆိုင်ရာ ပါတီညီလာခံသို့ တက်ရောက်သည့် ကိုယ်စားလှယ်(၇၅)ရာခိုင်နှုန်း၏ သဘောတူညီချက်ရမည့် ဖွဲ့စည်းပုံအခြေခံစည်းမျဉ်း ဥပဒေ ပြင်ဆင်ဖြည့်စွက်၊ ပြောင်းလဲ၊ အစားထိုးခြင်းတို့ကို အတည်ပြုရမည်။

ဒီမိုကရက်တစ်ပါတီ (မြန်မာ)

(Democratic Party) MYANMAR

၇

ဒီမိုကရက်တစ်ပါတီ (မြန်မာ)

၇

မူဝါဒ သဘောထား

မိမိတို့ ပြည်ထောင်စုမြန်မာနိုင်ငံတော်ကြီး သည် တိုင်းရင်းသားလူမျိုး (၁၃၅)မျိုး စုပေါင်း နေထိုင်သည့် ပြည်ထောင်စုကြီး ဖြစ်ပါသည်။ ဤပြည်ထောင်စုကြီးကို ပြည်ထောင်စုသူ ပြည်ထောင်စုသားအားလုံး ပိုင်ဆိုင်ကြသည်။ ပြည်ထောင်စုကြီး၏ ဖွံ့ဖြိုးတိုးတက်ရေးကိုလည်း ပြည်ထောင်စုသား အားလုံး တာဝန်ရှိကြသည်။ ပြည်ထောင်စုကြီး၏ ကိစ္စအဝဝ သည်လည်း ပြည်ထောင်စုသားအားလုံးနှင့် သက်ဆိုင်ကြောင်း ထင်ရှားပြလှသည်သာမက ဤပြည်ထောင်စုကြီးသည် ဒီမိုကရေစီ ထွန်းကားသော ပြည်ထောင်စုကြီး ဖြစ်ရမည်ဟု ရည်ရွယ်ရင်းဖြစ်၍ “ ဒီမိုကရက်တစ်ပါတီ ” ဟု ခေါ်တွင်ခြင်းဖြစ်သည်။ ဒီမိုကရက်တစ် ဆိုသည်မှာ ဒီမိုကရေစီကို ယုံကြည်သူများ ဟု အဓိပ္ပါယ်ရသည်။ “ ဒီမိုကရက်တစ်ပါတီ ” ဟုဆိုခြင်းဖြင့်၊ ဒီမိုကရေစီကို ယုံကြည်သူများ စုပေါင်းဖွဲ့စည်းထားသည့် ဒီမိုကရေစီစွမ်းအားစုကြီး ဟု အဓိပ္ပါယ်ရပါသည်။

(အမှတ် ၁)
ဒီမိုကရက်တစ်ပါတီ၏ မူဝါဒသဘောထား

၁။ ဒီမိုကရက်တစ်ပါတီသည် မြန်မာပြည်ထောင်စုသူ ပြည်ထောင်စုသားများအား ဒီမိုကရေစီ အခွင့် အရေး အပြည့်အဝခံစားရရှိနိုင်ရန်နှင့် ဒီမိုကရေစီ ထွန်းကားရေးအတွက် ဆောင်ရွက်ပေးမည်။

၂။ ပြည်ထောင်စုမြန်မာနိုင်ငံတော်ကြီးတွင် (၁၉၆၂)ခုနှစ် မှစ၍ (၂၀၀၉)ခုနှစ်အထိ ဒီမိုကရေစီ အုပ်ချုပ်ရေးစနစ် ကွယ် ပျောက်ခဲ့ရပါသည်။ ဒီမိုကရေစီဟု ဆိုခြင်း၌ နိုင်ငံတွင် အချုပ်အခြာ အာဏာသည် ပြည်သူ လူထု၌တည်၍ အာဏာဟူသမျှ လူထုထံမှ ဆင်းသက်ရသောစနစ်ကို ဆိုလိုပါသည်။

၃။ ပြည်သူလူထုသည် ဒီမိုကရေစီနှင့် ကင်းကွာရသည့် အတွက် လူ့အခွင့်အရေးများ ဆုံးရှုံးရသည်။ လွတ်လပ်မှု ကင်းမဲ့သော စိတ်၏ဆင်းရဲခြင်းဒုက္ခ၊ ခေတ်မမီ ရုပ်ဝတ္ထုမပြည့်စုံသော ကိုယ်၏ဆင်းရဲခြင်းဒုက္ခ ကြုံတွေ့ရပါသည်။

၄။ ပြည်သူတို့သည် မိမိတို့ ဒုက္ခအပေါင်းမှ လွတ်မြောက်ရေး အတွက် ဒီမိုကရေစီကို တမ်းတမ်းတတ မျှော်လင့်နေကြသည်။ ထိုအခြေအနေကို အသုံးချ၍ အမြတ်ထုတ်လိုသော အဓမ္မဝါဒီတို့က ဒီမိုကရေစီ ဆိုသည့် စကားလုံး၌ အမြီးတပ်ပေးကာ ပြည်သူတို့ကို လှည့်စားကြပါသည်။ လမ်းညွှန်ဒီမိုကရေစီ၊ ဒီမိုကရေစီသစ်၊ အစရှိသည့် အမည်များဖြင့် ပြည်သူတို့ကို နဖားကြိုးထိုး၍ လိုရာသို့ ဆွဲခေါ်တတ်ကြပါသည်။

၅။ ဒီမိုကရက်တစ်ပါတီက ယုံကြည်သော ဒီမိုကရေစီစနစ် တွင် လွတ်လပ်ခြင်း၊ တရားမျှတခြင်း၊ ညီမျှခြင်းတည်းဟူသော လောကပါလတရားများ ထွန်းကားကျင့်သုံးနိုင်ရေး၊ နိုင်ငံရေး လွတ်လပ်မှု၊ စီးပွားရေး လွတ်လပ်မှု၊ တရားစီရင်ရေးတွင် လွတ်လပ်မှု၊ လွတ်လပ်စွာ တွေးတောကြံဆနိုင်မှု၊ လွတ်လပ်စွာ ဟောပြော စည်းရုံးနိုင်မှု စသည့် လွတ်လပ်မှု အခြေခံ အခွင့်အရေးများကို ပြည်သူတို့ အပြည့်အဝ ခံစားနိုင်ကြရန် ဖြစ်သည်။

၁။ အမျိုးသားအချင်းချင်းပြန်လည်ရင်ကြားစေရေး

၆။ အမျိုးသားအချင်းချင်း ပြန်လည်ရင်ကြားစေရေးမူသည် နိုင်ငံတော်ဖွံ့ဖြိုးတိုးတက်ရေးအတွက် အချက်အခြာကျပါသည်။ ဒီမိုကရေစီရေး၊ ငြိမ်းချမ်းရေး၊ အမျိုးသားညီညွတ်ရေးကို အမှန်တကယ် ကျေးဇူးပြုနိုင်သဖြင့် ထိုမူကို “ဒီမိုကရက်တစ်ပါတီ”က အလေးအနက်ထား၍ အောင်မြင်စေရန် ကြိုးပမ်းဆောင်ရွက်မည်။

၇။ ယနေ့ကာလသည် ခေတ်စနစ်သစ်ဖြစ်သော ဒီမိုကရေစီစနစ်ဆီသို့ အကူးအပြောင်းကာလ ဖြစ်သည်။ တစ်မျိုးသားလုံးအတွက် မဖြစ်မနေဆောင်ရွက်ကြရမည့် လုပ်ငန်းတာဝန်ကြီးများလည်း ရှိသည်။ ထိုလုပ်ငန်းများ အောင်မြင်ထမြောက်စေရန် အားချမ်းသာယာသော အခြေအနေနှင့် အမျိုးသားချင်း ပြန်လည်ရင်ကြားစေနိုင်ရေးအတွက်လည်း အခြေအနေဖန်တီးပေးရန် လိုအပ်သည်။ ယင်းလိုအပ်ချက်အရ အတိတ်၏ အနိဋ္ဌာရုံများကို ပြန်မလှည့်ဘဲ အနာဂတ်ခေတ်သစ်သို့ ရှေ့ရှုခြင်းဖြင့် နိုင်ငံတော်တိုးတက်ဖွံ့ဖြိုးရေး လမ်းကြောင်းသို့သာ ဦးတည်ကြရပေမည်။

၈။ ပြည်တွင်းလက်နက်ကိုင်တိုက်ခိုက်ခြင်းနှင့် အရေးအခင်းများသည် တစ်ဘက်တွင်သာ အပြစ်ရှိပြီး အခြားတစ်ဘက်တွင် အပြစ်ကင်းစင်သည်ဟု ဆို၍မရ။ တစ်မျိုးသားလုံး အားအတူပူအမျှ အတူတကွ လက်တွဲ ဆောင်ရွက်နိုင်ကြရေးအတွက် မိမိတို့သည် တစ်နိုင်ငံတည်းသားများဖြစ်ကြသည်ဟူသော မိသားစုစိတ်ဓာတ်များ ထားရှိရန် လိုအပ်ပေသည်။

တိုင်းရင်းသားလူနည်းစုများအရေး

၉။ ပင်လုံညီလာခံအားဖြင့် ဗိုလ်ချုပ်အောင်ဆန်းက ခေါင်းဆောင်ခဲ့ပြီး တိုင်းရင်းသား စည်းလုံးညီညွတ်မှုကို တည်ဆောက်ခဲ့ပါသည်။ ၎င်းနောက် ဖွဲ့စည်းအုပ်ချုပ်ပုံ အခြေခံဥပဒေရေးဆွဲနိုင်ရန် ပြည်သူလူထုကြီးက (ဖ-ဆ-ပ-လ) အဖွဲ့ချုပ်ကြီးအား တခဲနက် ဆန္ဒမဲပေး ရွေးကောက်တင်မြှောက်ခဲ့ကြပါသည်။

၁၀။ (၁၉၄၇)ခုနှစ် ဖွဲ့စည်းအုပ်ချုပ်ပုံအခြေခံဥပဒေကို လွှတ်တော်မှရေးဆွဲသည့်အခါ ဗိုလ်ချုပ်အောင်ဆန်းကိုယ်တိုင် ကြပ်မတ်ရေးဆွဲခဲ့ပါသည်။ ဗိုလ်ချုပ်အောင်ဆန်းသည် တိုင်းရင်းသား အားလုံးအပေါ် စေတနာထပ်တူထားကြောင်း သံသယရှိရန်မလိုပါ။

၁၁။ ဗိုလ်ချုပ်အောင်ဆန်းနှင့်တကွ ထိုစဉ်က နိုင်ငံခေါင်းဆောင်များ ရွေးချယ်လိုက်သည့် ဖွဲ့စည်းအုပ်ချုပ်ပုံ အခြေခံဥပဒေမှာ လူနည်းစုများလည်း ကျေနပ်စေ၊ ထိရောက်သော နိုင်ငံအုပ်ချုပ်ရေးလည်း ဖြစ်စေသည့် အသွင်သဏ္ဌာန်အားဖြင့် ပြည်ထောင်စု၊ အနှစ်သာရအားဖြင့် တစ်ပြည်ထောင်စနစ် ဖြစ်ပါသည်။

၁၂။ သို့သော်လည်း လွတ်လပ်ရေးနှင့်အတူ ပါတီဂိုဏ်းဂဏဝါဒ၊ လူမျိုးရေးဂိုဏ်းဂဏဝါဒ အစွဲများကြောင့် အချင်းချင်း စိတ်ဝမ်းများကွဲကြရသည်။ ပြည်ထောင်စုနိုင်ငံကြီးသည်လည်း ကမ္ဘာ့အဆင့်အတန်းမီ ဖြစ်မလာဘဲ ခေတ်နောက်ကျကျန်ရစ်ခဲ့ရသည်။ ထိုအကျိုးဆက်ကြောင့် ပြည်ထောင်စုကြီးကို ချစ်သည့်စိတ်၊

တိုင်းရင်းသားအချင်းချင်းညီညွတ်သောစိတ်များ ပျက်ပြယ်ရလေသည်။

၁၃။ မည်သို့ဆိုစေ၊ တိုင်းပြည်အခြေအနေသည်လည်း ပြောင်းလဲလာသည်ဖြစ်၍ တရားဝေ အယူအဆများ ကိုဆုပ်ကိုင်မထားသင့်တော့ဘဲ ဖွဲ့စည်းအုပ်ချုပ်ပုံ အခြေခံဥပဒေအသစ်ရေးဆွဲရန် အခွင့်အလမ်းပေါ်လာသည့်အခါ ပြည်ထောင်စုသို့ ပြည်ထောင်စုသား အများသဘောဘူလက်ခံသည့် အုပ်ချုပ်ရေးစနစ်ကို နိုင်ငံရေးနည်းအားဖြင့် စုပေါင်းအဖြေရှာသင့်ပါသည်။

လူထုလူတန်းစားအဖွဲ့အစည်းများ

၁၄။ ဒီမိုကရေစီကျင့်စဉ်များနှင့်အညီ လူထုလူတန်းစားအဖွဲ့အစည်းများ၊ လူမှုရေးအဖွဲ့အစည်းများ စသည်ဖြင့် ဖွဲ့စည်းထူထောင်ခွင့် ရှိစေရမည်။ သို့သော် ယခင်နိုင်ငံရေး ပါတီများ၏ လက်အောက်ခံ လူထု လူတန်းစား အဖွဲ့အစည်း အချင်းချင်း နိုင်ငံရေးပါတီများကွဲပြားမှုကြောင့် ပဋိပက္ခဖြစ်ခဲ့ကြသော အစဉ်အလာဆိုးမျိုး မပေါ်ပေါက်စေရန်

(က) သီးခြားလွတ်လပ်သော အလုပ်သမား

အစည်းအရုံး၊

(ခ) သီးခြားလွတ်လပ်သော တောင်သူလယ်သမား

အစည်းအရုံး၊

(ဂ) စက်မှုလုပ်ငန်းရှင်များအဖွဲ့၊

(ဃ) ဌာနဆိုင်ရာ ဝန်ထမ်းအဖွဲ့များ၊

(င) ကျောင်းသားသမဂ္ဂ

စသည်တို့ကို ဖွဲ့စည်းထူထောင်ရမည်။ ဤအဖွဲ့အစည်းများသည် ပါတီနိုင်ငံရေးမဇ္ဈကိန်း၊ လူထုလူတန်းစား အကျိုးအတွက်သာ ဆောင်ရွက်ရမည်။ အစိုးရက ကူညီထောက်ပံ့ရမည်။

စီးပွားရေး

၁၅။ စီးပွားရေးကဏ္ဍတွင် လွတ်လပ်သော ဈေးကွက် စီးပွားရေး၊ ပုဂ္ဂလိက ကုန်ပစ္စည်းထုတ်လုပ်ရေး၊ ပုဂ္ဂလိကနှင့် နိုင်ငံခြား ဖက်စပ်လုပ်ငန်းများ၊ ပုဂ္ဂလိက - အစိုးရဖက်စပ်လုပ်ငန်းများ၊ ပုဂ္ဂလိက - အစိုးရနှင့် နိုင်ငံခြားဖက်စပ်လုပ်ငန်း၊ အစိုးရအချင်းချင်း

ဖက်စပ်လုပ်ငန်း၊ သမဝါယမလုပ်ငန်း၊ အစိုးရမှ တာဝန်ယူရသော

စီးပွားရေးကဏ္ဍ ဟူ၍ အသီးသီးရှိမည်။

၁၆။ လောလောဆယ်ရေတိုလုပ်ငန်းများအဖြစ်

(က) အခြေခံလူသုံးကုန်ပစ္စည်းများထုတ်လုပ်ရေးကို ဦးစားပေးလုပ်ငန်းအဖြစ် အားပေးမည်။

(ခ) လူသုံးကုန်ပစ္စည်းထုတ်လုပ်ရေးအခြေခံပေါ်တွင် မူတည်၍ အလုပ်အကိုင်များပေါ်ထွန်းစေမည့် လုပ်ငန်းများကိုလည်း အားပေးမည်။

(ဂ) တင်ရှိနေသော နိုင်ငံခြားကြွေးမြီများ လျော့ပေါ့စေရေး၊ နိုင်ငံခြားအကူအညီနှင့် ကြွေးမြီများ ရရှိစေရေးအတွက် ကြိုးပမ်းမည်။

(ဃ) လူသုံးကုန်ပစ္စည်းထုတ်လုပ်မှုနှင့် အလုပ်အကိုင်ပေါ်ထွန်းစေမည့် နိုင်ငံခြားရင်းနှီးမြှုပ်နှံမှုတို့ကို စိတ်ဝင်စားသည်။ ယင်းလုပ်ငန်းများ အမြန် အကောင်အထည်ပေါ်စေရန် အခွန်အကောက် လျှော့ပေါ့မှု စသည့် အထူးအခွင့်အရေးများပေးမည်။

(င) ပုဂ္ဂလိကစီးပွားရေးလုပ်ငန်းများကို တွန်းအားပေးနိုင်ရန်၊ လက်ရှိချုပ်ချယ်မှုများ ဖြစ်စေသည့် ဥပဒေ အကန့်အသတ်များကို အမြန်ဆုံး ပြန်လည်သုံးသပ်၍ လိုအပ်သလို ပြင်ဆင်ဆောင်ရွက်စေမည်။

(စ) နိုင်ငံခြားထုတ်ကုန်ပစ္စည်း အမျိုးအစား မျိုးစုံ ထုတ်လုပ်နိုင်ရေး၊ နိုင်ငံခြားထုတ်ကုန်လုပ်ငန်းများ တိုးတက်များပြားစေရေးအတွက် အစိုးရက လိုအပ်သမျှ ကူညီပံ့ပိုးပေးမည်။

၁၇။ ကုန်သွယ်ရေးနှင့် ကုန်စည်ဖြန့်ဖြူးခြင်းလုပ်ငန်းများကို အစိုးရက ပါဝင်စွက်ဖက်ခြင်းမရှိစေဘဲ လက်ရှိအစိုးရက ချုပ်ကိုင်ထားသည့် ကုန်သွယ်ရေးနှင့် ကုန်စည်ဖြန့်ဖြူးရေးလုပ်ငန်းများကို ပုဂ္ဂလိကပိုင်းသို့ အမြန်ဆုံး လွှဲပြောင်းပေးစေမည်။

၁၈။ ပုဂ္ဂလိကပိုင်းမှ တာဝန်ယူနိုင်သော အများပြည်သူ အသုံးပြုလုပ်ငန်းများ၌သာ အစိုးရက ပါဝင်ဆောင်ရွက်မည်။

၁၉။ စွမ်းအင်နှင့် လောင်စာထုတ်လုပ်မှု၊ ကြည်း - ရေ - လေ ဆက်သွယ်ပို့ဆောင်မှု စသည့် ရင်းနှီးမြှုပ်နှံမှု လုပ်ငန်းပမာဏ ကြီးမားသော လုပ်ငန်းကြီးမျိုးတွင် အစိုးရနှင့် ပုဂ္ဂလိက ဖက်စပ်လုပ်ငန်း၊ အစိုးရနှင့် နိုင်ငံခြား ဖက်စပ်လုပ်ငန်းအဖြစ် ဆောင်ရွက်မည်။ ယင်းလုပ်ငန်းကြီးမျိုးတွင်ပင်လျှင် စီမံခန့်ခွဲရေးမှ အစ ထုတ်လုပ်ရေးနှင့် ကုန်သွယ်ရေး၊ ဖြန့်ချိရေးအပိုင်းတို့တွင် အစိုးရက တိုက်ရိုက်ပါဝင်သည်ထက် ကျွမ်းကျင်သူများကိုသာ ဦးစီးပါဝင်စေမည်။

၂၀။ လူသုံးကုန်ပစ္စည်းထုတ်လုပ်ရေးလည်းဖြစ်၊ ကုန်ဈေးနှုန်းတည်ငြိမ်ရေးအတွက်လည်း အထောက်အပံ့ဖြစ်၊ နိုင်ငံခြား ပို့ကုန်တိုးတက်ရေးအတွက်လည်း အထောက်အပံ့ဖြစ်၊ အလုပ်အကိုင် တိုးပွားစေရေးလုပ်ငန်းလည်း ဖြစ်စေမည့် လုပ်ငန်းများကို ဦးစားပေးလုပ်ငန်းများအဖြစ် အစွမ်းကုန် ကူညီပံ့ပိုးပေးမည်။

၂၁။ ကမ္ဘာလှည့်ခရီးသွားလုပ်ငန်းသည် နိုင်ငံတကာတွင် သာမန် စီးပွားရေးလုပ်ငန်းမျှသာ မဟုတ်တော့ဘဲ စီးပွားရေး လုပ်ငန်းကြီး ဖြစ်နေပေပြီ။ သို့ကြောင့် ယင်းကဏ္ဍကိုလည်း အလျင်အမြန် ဖွံ့ဖြိုးတိုးတက်အောင် ဆောင်ရွက်မည်။ ခရီးသွားလာမှု လွယ်ကူမြန်ဆန်ချောမွေ့စေရေး၊ အချိန်ကြာ ကုန်ကျစရိတ် များပြားသည့် ဟိုတယ်ကြီးများ တည်ဆောက်ခြင်း အပြင် ကုန်ကျစရိတ် သက်သာလျင်မြန်စွာ ပြီးစီး၍ ဈေးသက်သာ သည့် တည်ခိုခန်းများ တည်ဆောက်ရေးကိုလည်း ဦးတည်မည်။

၂၂။ ပုဂ္ဂလိကပိုင်စီးပွားရေးလုပ်ငန်းကို နိုင်ငံပိုင် သိမ်းပိုက်မည်မဟုတ်။ တရားဝင်ထုတ်ဝေသုံးစွဲနေသော ငွေကြေး ကိုလည်း တရားဝင်အဖြစ်မှ ရပ်စဲပစ်မည်မဟုတ်ကြောင်း အာမခံချက်ပေးမည်။

၂၃။ နိုင်ငံတော် ဘက်စုံတိုးတက်ဖွံ့ဖြိုးရေး၊ ကုန်ထုတ်လုပ်မှု တိုးတက်ရေး၊ အတတ်ပညာ နည်းပညာများ ရရှိရေး၊ ခေတ်မီ စက်မှုနိုင်ငံအဖြစ် တက်လှမ်းနိုင်ရေးတို့အတွက် နိုင်ငံခြားရင်းနှီး

မြှုပ်နှံမှုများကို ဖိတ်ခေါ်အားပေးမည်။ ယင်းအတွက် ဆွဲဆောင် နိုင်စေမည့် အခွင့်အရေးများလည်း သတ်မှတ်ပေးမည်။

လောင်စာဆီမူဝါဒ

၂၄။ ပြည်ထောင်စုမြန်မာနိုင်ငံသည် သဘာဝသယံဇာတ ပေါကြွယ်ဝသောနိုင်ငံဖြစ်ပြီး သဘာဝဓာတ်ငွေ့၊ လောင်စာဆီ၊ ကျောက်မီးသွေးအပြင် ရေအားလေအားဖြင့် လျှပ်စစ်ထုတ်ယူ နိုင်သည့် သဘာဝစွမ်းအင်ပေါများသော နိုင်ငံဖြစ်ပါသည်။ နိုင်ငံသားတိုင်းလိုအပ်သော လောင်စာစွမ်းအင် ရရှိရန် ဆောင်ရွက်ပေးမည်။ စွမ်းအင်လောင်စာမှနေ၍ အမျိုးသားဝင်ငွေ အမြောက်အများရရှိနိုင်မည်ဖြစ်သော်လည်း ဘုံးပေါလအော ထုတ်လုပ်တင်ပို့ရောင်းချခြင်း မဖြစ်စေဘဲ အမျိုးသားစွမ်းအင် လောင်စာမူဝါဒ ချမှတ်ပြီး၊ သဘာဝအရင်းအမြစ်များကို စနစ်တကျဖြင့် မဟာဗျူဟာကျကျ စီမံကိန်းချ ထုတ်လုပ်ရောင်းချ နိုင်စေရန် စီမံဆောင်ရွက်မည်။

၂၅။ မီးသွေးနှင့်ထင်းကို လောင်စာအဖြစ် ပြည်သူအများ အသုံးပြုနေခြင်းမှ အတတ်နိုင်ဆုံး လျော့ချနိုင်စေရန် စီမံဆောင်ရွက် မည်ဖြစ်သကဲ့သို့ မြစ်ချောင်းများကို တားဆီးပိတ်ဆို့ပြီး ရေအား လျှပ်စစ် ထုတ်လုပ်သော စီမံကိန်းများကို သဘာဝပတ်ဝန်းကျင် ထိခိုက်မှုမရှိစေရေး၊ လူနေမှုပတ်ဝန်းကျင် မထိခိုက်စေရေးအတွက် အကျိုးအမြတ်ဖြစ်၊ မဖြစ်ကို လွတ်လပ်သော အသိပညာရှင် အဖွဲ့အစည်းများ၏ လေ့လာ သုတေသနပြုချက်များ အပေါ်တွင် မူတည်ပြီး ဆောင်ရွက်သွားမည်ဖြစ်သည်။ အမျိုးသားလောင်စာဆီမူဝါဒကို နိုင်ငံတော် အမျိုးသားလုံခြုံရေး မူဝါဒအဖြစ် ခံယူရေးဆွဲမည်ဖြစ်သည်။

သဘာဝပတ်ဝန်းကျင်ဆိုင်ရာမူဝါဒ

၂၆။ ကမ္ဘာကြီးပူဇွန်လွှာခြင်း၊ ရေကြီးရေလျှံခြင်း စသော မိုးလေဝသဖောက်ပြန်ခြင်းနှင့် သဘာဝဘေးအန္တရာယ်များ ထူပြောလာခြင်းသည် သဘာဝပတ်ဝန်းကျင်နှင့် ကမ္ဘာမြေကြီးကို စနစ်တကျ အသုံးချတတ်ရန် လိုအပ်နေပြီဖြစ်ကြောင်း ပြည်သူလူထု လက်ခံလာစေရန် သဘာဝပတ်ဝန်းကျင်ဆိုင်ရာ မူချမှတ်ပြီး

ပညာပေးဆောင်ရွက်မည်။ မြန်မာပြည်ထောင်စုသည် တောတောင်ချောင်းမြောင်းများ၊ သစ်တောများ ပေါများသည့်အပြင် လူဦးရေ၏ (၇၀)ရာခိုင်နှုန်းသည် ကျေးလက်ဒေသတွင် ဗိုတင်းနေထိုင်ကြသော တောင်သူလယ်သမားများဖြစ်သည့်အတွက် သဘာဝပတ်ဝန်းကျင်ကို တိုက်ရိုက် မှီခိုလုပ်ကိုင်စားသောက်သူ ပိုမို များပြားပါသည်။

၂၇။ သစ်တောပြုန်းတီးခြင်း၊ မိုးခေါင်ရေရှားခြင်း၊ ချောင်းမြောင်းများ သောက်ထွန်းခြင်း၊ ရေစီးကမ်းပြိုခြင်း စသော အရာများ သည် သဘာဝပတ်ဝန်းကျင်ထိခိုက်မှုများ ဖြစ်ပေါ်စေပြီး၊ ယင်း ဆိုးကျိုးများသည် ပြည်သူများ၏ နိစ္စဓူဝ လူမှုဘဝ စားဝတ်နေရေးနှင့် လုပ်ငန်းကိုင်ငန်းများကို တိုက်ရိုက်ထိခိုက်စေနိုင်သဖြင့် သဘာဝ ပတ်ဝန်းကျင်ထိခိုက်မှုများသည် ပြည်သူများ၏ ဧည့်ခန်း၊ အိပ်ခန်းနှင့် မီးဖိုချောင်များမှ ပြဿနာများနှင့် တိုက်ရိုက်ဆက်စပ်နေသည်ကို အများပြည်သူလက်ခံလာစေရန် ဆောင်ရွက်မည်။

၂၈။ စာတွေ့လေ့လာသုံးသပ်ချက်များကို လူထုလက်တွေ့ဘဝ အစိတ်အပိုင်းအဖြစ် လက်ခံ ကျင့်သုံးလာစေရန် ပညာပေး ဆောင်ရွက်မည်။ သစ်တောများခုတ်လှဲခြင်း၊ တာတမံများ တည်ဆောက်ခြင်း၊ မြို့သစ်ရွာသစ်များ တည်ဆောက်ခြင်း၊ သဘာဝ တွင်းထွက်ပစ္စည်းများတူးဖော်ခြင်း၊ စက်ရုံအလုပ်ရုံများမှ စွန့်ပစ်ရေ များ ဖောက်ချခြင်းနှင့် ဓာတုဗေဒပစ္စည်းပါဝင်သော ဓာတ်မြေဩဇာ အသုံးပြုခြင်းတို့တွင် အမျိုးသားအကျိုးစီးပွားကို ရေရှည်တည်တံ့ နိုင်ရေးအတွက် သဘာဝပတ်ဝန်းကျင်ဆိုင်ရာ မူဝါဒ သတ်မှတ် ချက်များနှင့်အညီ စက်ရုံအလုပ်ရုံများကို ကြီးကြပ် ထိန်းသိမ်း သွားမည်။

ပညာရေးမူဝါဒ

၂၉။ “ ဒီမိုကရက်တစ်ပါတီ ” သည် ရေရှည်တည်တံ့ နိုင်မြဲခြင်းရှိသည့် ပညာရေးစနစ်ကို ဦးတည်ပြီး စီမံကိန်းများ ချမှတ်ဆောင်ရွက်မည်။ အနည်းဆုံး အခြေခံမူလတန်းပညာကို အခမဲ့ မသင်မနေရဥပဒေ ပြဌာန်းပြီး ဆောင်ရွက်မည်။

ပြည်ထောင်စုမြန်မာနိုင်ငံ၏ ပညာရေးစနစ်ကို ခေတ်နှင့်အမီ ရင်ဘောင်တန်း ရပ်တည်နိုင်ရေး အတွက် နိုင်ငံခြားပညာသင်များ ပို့ခိုစေလွှတ်ခြင်း၊ နိုင်ငံတကာမှ ကျွမ်းကျင်သည့် ပညာရှင်များ ကိုလည်း စိတ်ချော်လေ့ကျင့်စေခြင်းတို့ကို ပြုလုပ်မည်။

၃၀။ နိုင်ငံတကာပညာရေးစနစ်နှင့် ရင်ဆောင်တန်းနိုင် အောင် တက္ကသိုလ်၊ ကောလိပ်နှင့် စိုက်ပျိုးရေး၊ စက်မှုလက်မှု ကျောင်းများကို ပြုပြင်မွမ်းမံဆောင်ရွက်မည်။ တိုးတက်ပြောင်းလဲ နေသော ကမ္ဘာ့အခြေအနေနှင့် လိုက်လျောညီထွေဖြစ်စေရန် ပြည်ထောင်စုမြန်မာနိုင်ငံသားများကို နိုင်ငံတကာလုပ်ငန်းခွင်တွင် ဝင်ရောက် ယှဉ်ပြိုင်သင်ကြားလေ့ကျင့်စေမည်။ ကျွမ်းကျင်လုပ်သား များကို မွေးထုတ်ပေးပြီး နိုင်ငံတကာ လူသား အရင်းအမြစ် ဈေးကွက်တွင် မြန်မာလုပ်သားများ ဝင်ရောက်ထိုးဖောက် နိုင်စေရန်အတွက် နည်းပညာနှင့် အတတ်ပညာများ သင်ကြား ပေးခြင်းအားဖြင့် အစဉ်သဖြင့် မွမ်းမံပေးမည်။

ကျန်းမာရေးမူဝါဒ

၃၁။ ပြည်ထောင်စုမြန်မာနိုင်ငံ၏ ကျန်းမာရေးစနစ်ကို ခေတ်နှင့်လျော်ညီစွာ နိုင်ငံတကာအဆင့်သို့ ရောက်အောင် တည်ဆောက်မည်။ လူတိုင်း အခမဲ့ဆေးဝါးကုသခွင့်ကို ရှေ့ရှု ဦးတည်ပြီး၊ စီမံကိန်းများ ရေးဆွဲအကောင်အထည်ဖော်မည်။ ပြည်သူ့ကျန်းမာရေးကို အနောက်တိုင်းဆေးပညာနည်း၊ တိုင်းရင်း ဆေး ပညာနည်းတို့ဖြင့် ပေါင်းစပ်အကောင်အထည်ဖော်မည်။

၃၂။ ဆေးကုသရေး၊ ကာကွယ်ရေးနှင့် ပညာပေးလုပ်ငန်း များကို ယန်ချက်ညီစေရန် အမျိုးသား ကျန်းမာရေးမူများ ချမှတ်ပြီး ပြည်သူ့ကျန်းမာရေးစနစ်ဖြင့် ကျေးလက်ဒေသ၊ နယ်စပ်ဒေသနှင့် တောင်တန်းဒေသများပါမကုန် ကျန်းမာရေးစောင့်ရှောက်မှု ရစေရန် ဆောင်ရွက်မည်။ အာအိုင်ဒီအက်(စ်)၊ ငှက်ဖျား၊ အဆုပ်ရောင် တီဘီရောဂါနှင့် နှုတ်ရောဂါ ကာကွယ်တိုက်ဖျက်ရေးလုပ်ငန်းများကို အစိုးရ၊ ပုဂ္ဂလိကနှင့် အစိုးရမဟုတ်သော လူမှုအဖွဲ့အစည်းများနှင့် ပူးပေါင်းပြီး အမျိုးသားကျန်းမာရေးလုပ်ငန်းအဖြစ် ကာကွယ် တိုက်ဖျက်သွားမည်။

၃၃။ အခြေခံပညာမူလတန်းနှင့် အလယ်တန်းကျောင်း သင်ခန်းစာများတွင် ပြည်သူ့ကျန်းမာရေး လုပ်ငန်းများကို ထည့်သွင်း ပို့ချသွားပြီး ရပ်သံ၊ ရေဒီယို၊ သတင်းစာ၊ ဂျာနယ်နှင့် အင်တာနက် နည်းပညာများကို အသုံးပြု၍ လူထုကျန်းမာရေး ပညာပေးလုပ်ငန်း များကို ဆောင်ရွက်မည်။

လူမှုစောင့်ရှောက်ရေးမူဝါဒ

၃၄။ ပြည်ထောင်စုမြန်မာနိုင်ငံသားအားလုံးသည် နိုင်ငံတော် အဖိုးရနှင့် မြန်မာ့လူမှုအသိုင်းအဝိုင်း၏ ကာကွယ်စောင့်ရှောက်ခွင့်ကို တပြေးညီ ရရှိခံစားသင့်သည်ဟု “ ဒီမိုကရက်တစ်ပါတီ ” က လက်ခံယုံကြည်သည်။ အထူးသဖြင့် ကလေးသူငယ်များနှင့် သက်ကြီးရွယ်အိုများသည် နိုင်ငံတော်နှင့် ပြည်သူ့လူထု၏ အထူး ကာကွယ် စောင့်ရှောက်ခွင့်ကို ရရှိခံစားထိုက်သူများဖြစ်သည်။ မသန်စွမ်းသူများ၊ ဒုက္ခိတများ၊ မမာမကျန်းဖြစ်နေသူများ၊ ရောဂါသည်လူနာများကို အနည်းဆုံး အခမဲ့ကုသကာကွယ် စောင့်ရှောက်မှု ခံစားခွင့်များရရှိစေရန် စီမံ ဆောင်ရွက်မည်။

ဘဏ်များ တိုးတက်ဖွင့်လှစ်၍ စိုက်ပျိုးစရိတ်ငွေ ထုတ်ချေးခြင်း နည်းအရသော်လည်းကောင်း၊ နိုင်ငံတော်မှလည်း နိုင်ငံတော်၏ ငွေကြေးအခြေအနေအရသော်လည်းကောင်း ပံ့ပိုးကူညီမည်။

၃၈။ လယ်ယာမြေနှင့် စိုက်ပျိုးရေးတွင် ဆန်စပါးနှင့် စက်မှု ကုန်ကြမ်းထုတ်လုပ်မှုအတွက် စီမံကိန်းချနည်းဖြင့် အဓမ္မ ကျင့်သုံးခြင်းမပြုဘဲ ပြည်တွင်းပြည်ပ ဈေးနှုန်းအတက်အကျနှင့် နိုင်ငံခြားဝင်ငွေလည်း ပိုမိုရရှိစေမည့် သီးနှံများကို စိတ်ကြိုက် စိုက်ပျိုးနိုင်ရန် အားပေးကူညီမည်။

၃၉။ ပုဂ္ဂလိက စက်မှုလယ်ယာနှင့် နှစ်ရှည်သီးပင်စားပင်များ စိုက်ပျိုးထုတ်လုပ်နိုင်ရေးအတွက် မြေလွတ်မြေရိုင်းများ တိုးချဲ့ဖော်ထုတ်ခြင်း ခွင့်ပြုမည်။

၄၀။ လယ်ယာမြေမှ စိုက်ပျိုးထုတ်လုပ်သော ဆန်စပါးနှင့် အခြားသီးနှံမျိုးစုံတို့ကို လွတ်လပ်စွာ စိုက်ပျိုးခွင့်၊ သို့လျှင် ကြိတ်ခွဲခွင့်၊ သယ်ယူပို့ဆောင်ခွင့်၊ ရောင်းချခွင့်များ ရရှိစေရမည်။

၄၁။ ခေတ်မီစိုက်ပျိုးရေး၊ လယ်ယာမြေထုတ်ကုန် တိုးတက်ရေး တို့အတွက် ခေတ်မီနည်းပညာ တိုးတက်စေရန်နှင့် နိုင်ငံတကာနှင့် ရင်းဘောင်တန်း လိုက်နိုင်စေရန် ခေတ်မီစိုက်ပျိုးရေး နည်းပညာများ ကို ရယူမည်။ ကမ္ဘာ့ကုလသမဂ္ဂ အထူးအေဂျင်စီများ အကူအညီဖြင့် သော်လည်းကောင်း၊ အခြားနည်းအားဖြင့်သော်လည်းကောင်း၊ တောင်သူလယ်သမားများအား ပံ့ပိုးကူညီမည်။

၄၂။ လယ်ယာမြေကဏ္ဍတွင် ထုတ်လုပ်မှုကို အဟန့်အတား ဖြစ်စေသော ဒီမိုကရေစီကျင့်စဉ်နှင့် ဆန့်ကျင်သော လယ်ယာမြေ ဥပဒေများကို ပြန်လည်သုံးသပ်မည်။ ပယ်ဖျက်သင့်သည်များကို ပယ်ဖျက်မည်။ ပြင်ဆင်သင့်သည်များကို ပြင်ဆင်မည်။

၄၃။ တောင်သူလယ်သမားများအနေနှင့် ဒီမိုကရေစီကျင့်စဉ် အရ မိမိတို့အခွင့်အရေးကို ကာကွယ်ပိုင်ခွင့်၊ မိမိတို့လူနေမှုဘဝ တိုးတက်မြှင့်မားရေး၊ အကျိုးတူလုပ်ငန်းများ ပူးပေါင်း ဆောင်ရွက် နိုင်ရေးအတွက် တောင်သူလယ်သမားအစည်းအရုံးကို လွတ်လပ်စွာ ဖွဲ့စည်းနိုင်ခွင့် ရှိစေရမည်။

နိုင်ငံတော်ကာကွယ်ရေးနှင့် တပ်မတော်ကဏ္ဍ

၄၄။ နိုင်ငံတော် ဟု တည်ထောင်ဖွဲ့စည်းသည့်နှင့် တပြိုင်နက် နိုင်ငံတော်ကာကွယ်ရေးအတွက် တပ်မတော် ထူထောင် ဖွဲ့စည်းတည်ရှိရေးသည် မရှိမဖြစ် လိုအပ်ချက်တစ်ရပ်ဖြစ်သည်။

၄၅။ ပြည်ထောင်စုမြန်မာနိုင်ငံ၏ ဖြစ်ပေါ်တိုးတက်မှု သမိုင်း အစဉ်အလာအရ တပ်မတော်ကဏ္ဍသည် ထူးခြားစွာပါဝင်ခဲ့သည်။ ထိုထူးခြားသော သမိုင်းအစဉ်အလာကို ဆက်လက်ထိန်းသိမ်းရန် အထူးလိုအပ်ပေသည်။ အမျိုးသားခေါင်းဆောင်ကြီးလည်းဖြစ်၊ တပ်မတော်၏ဖခင်ကြီးလည်းဖြစ်သာ ဗိုလ်ချုပ်အောင်ဆန်း ထူထောင်ခဲ့သည့် တပ်မတော်၏ သမိုင်းအစဉ်အလာကို ဆက်လက် ထိန်းသိမ်းရန် လိုအပ်ပေသည်။

၄၆။ ပြည်သူတို့၏သားကောင်းရတနာများဖြင့် ပါဝင် ဖွဲ့စည်းထားသော တပ်မတော်သည် နိုင်ငံတော်နှင့် ပြည်သူတို့ အတွက် အန္တရာယ်အသွယ် သွယ်တို့ကို ကာကွယ်သော

ပြည်သူ့တပ်မတော်၊ မျိုးချစ်တပ်မတော်အဖြစ် အစဉ်အလာကောင်း များကို ဆက်လက်ထိန်းသိမ်းသော တပ်မတော်ဖြစ်စေရမည်။

၄၇။ မြန်မာနိုင်ငံတော်၏လိုအပ်ချက်၊ နိုင်ငံတော်၏ ဘဏ္ဍာ ရေးအခြေအနေနှင့်အညီ ကျစ်လစ်ခိုင်မာ၍ ခေတ်မီတိုးတက်သော စစ်စွမ်းရည်၊ တိုက်ခိုက်ရေးစွမ်းရည်မြင့်မားသော ခေတ်မီ တိုးတက် သည့် တပ်မတော် ဖြစ်စေရမည်။

၄၈။ နိုင်ငံတော်တိုးတက်ရေးနှင့် ဖွံ့ဖြိုးရေးလုပ်ငန်းများ၊ ပြည်သူ့အကျိုးပြုလုပ်ငန်းများတွင်လည်း တပ်မတော်သည် ပြည်သူတို့နှင့်အတူတကွ လက်တွဲပူးပေါင်းဆောင်ရွက်သင့်သည်။

၄၉။ ပြည်ထောင်စုကြီးမပြုကွဲရေး၊ တိုင်းရင်းသား စည်းလုံး ညီညွတ်မှုမပြုကွဲရေး၊ အချုပ်အခြာအာဏာ တည်တံ့ခိုင်မြဲရေး၊ စသည့် အရေး(၃)ပါးသည် မြန်မာပြည်သူ့အပေါင်းတို့၏ ပဓာန အကျဆုံးအရေးဖြစ်သကဲ့သို့ တပ်မတော်၏ အဓိက အရေး(၃)ပါး လည်း ဖြစ်သည်။ ထိုမျှမက ဒီမိုကရေစီအခွင့်အရေးများကို

စည်းကမ်း နည်းလမ်းတကျ ခံစားရပိုင်ခွင့်၊ ငြိမ်းချမ်းသာယာသော အခြေအနေဖန်တီးရေးနှင့် အမျိုးသားညီညွတ်ရေးတို့သည် အနာဂတ်မြန်မာနိုင်ငံတော်သစ် တည်ဆောက်ရေးအတွက် အခြေခံ လိုအပ်ချက်များ ဖြစ်သည်။ ထို့အခြေခံ လိုအပ်ချက်များအတွက် လည်း ပြည်သူနှင့်တပ်မတော် လက်တွဲပူးပေါင်း ဆောင်ရွက်နိုင် ကြပါမှ ရနိုင်ကောင်းပေသည်။

၅၀။ ပြည်သူ့တပ်မတော်သည် ပါတီနိုင်ငံရေး၊ အာဏာ နိုင်ငံရေးတို့မှ ကင်းရှင်းရမည်ဖြစ်သော်လည်း အမျိုးသားရေးနှင့် နိုင်ငံတော်တိုးတက်ဖွံ့ဖြိုးရေးလုပ်ငန်းတို့တွင် မြန်မာပြည်သူတို့ နှင့်အတူ အစဉ်အလာအရ လက်တွဲဆောင်ရွက်ခဲ့ကြစမြဲ ဖြစ်သည်။ ဒီမိုကရေစီ မြန်မာနိုင်ငံတော်သစ် တည်ဆောက်ရာတွင်လည်း နိုင်ငံတော် တိုးတက်ဖွံ့ဖြိုးရေးလုပ်ငန်းများ၌ တပ်မတော်သည် ပြည်သူတို့နှင့်အတူ လက်တွဲပါဝင်သင့်သည်။

နိုင်ငံခြားရေး

၅၁။ နိုင်ငံတကာရေးရာနယ်ပယ်၌ ပြည်ထောင်စုမြန်မာ နိုင်ငံသည် တစ်ခေတ်တစ်ခါက ထင်ရှား ကျော်ကြားခဲ့ဖူးပါသည်။ ရပ်တည်ချက် အနေအထား မှန်ကန်သဖြင့် အရှေ့အနောက် စစ်အုပ်စုကြီးများအကြား ယုံကြည်လေးစားခြင်းခံရသည့်အတွက် မြန်မာ့ကိုယ်စားလှယ်ဦးသန့်သည် တတိယမြောက် ကမ္ဘာ့ ကုလသမဂ္ဂ အထွေထွေအတွင်းရေးမှူးချုပ် ဖြစ်ရပါသည်။

ဝန်ကြီးချုပ်ဦးနုသည်လည်း ငြိမ်းချမ်းစွာ အတူယှဉ်တွဲ နေထိုင်ရေးမူကြီး (၅)ချက်ကို ချမှတ် ကျင့်သုံးရာ၌ ခေါင်းဆောင် တစ်ဦးအဖြစ် ပါဝင်ခဲ့ခြင်း၊ ဘက်မလိုက်နိုင်ငံများ အင်အားစု ဖြစ်လာ စေရန် ရှေ့တန်းခေါင်းဆောင်တစ်ဦးအဖြစ် ပါဝင်နိုင်ခဲ့ခြင်းတို့ကြောင့် ကမ္ဘာ့နိုင်ငံများအကြားတွင် လူသိများ၍ ချစ်ခင်လေးစားခြင်းခံခဲ့ ရပါသည်။

ထိုနည်းတူပင် မြန်မာ့ဆိုရှယ်လစ်ခေါင်းဆောင်များ ဖြစ်သော ဦးဗဆွေ၊ ဦးကျော်ငြိမ်းတို့သည် အာရှတိုက်နိုင်ငံများရှိ ဆိုရှယ်လစ်ပါတီများကို စုစည်းခေါင်းဆောင်ကာ အာရှဆိုရှယ်လစ် အဖွဲ့ချုပ်ကြီးကို တည်ထောင်နိုင်ခဲ့ပါသည်။

ဤသို့ဖြင့် နိုင်ငံတကာရေးရာ၌ မြန်မာ့ခေါင်းဆောင်များ သည် လျှမ်းလျှမ်းတောက် ကျော်ကြားခဲ့ကြရာ ပြည်ထောင်စု မြန်မာနိုင်ငံတော်အတွက် ဂုဏ်ယူဖွယ်ရာ ဖြစ်ခဲ့ပါ၏။

၅၂။ နိုင်ငံတိုင်းသည် မိမိနိုင်ငံတော်အကျိုးရှိရေး ရည်မှန်းချက် များနှင့်အညီ နိုင်ငံတကာနှင့် မိတ်ဝတ် မပျက် ဆက်ဆံပေါင်းသင်း ရ၍ ဖြစ်ပါသည်။ ထိုအခြေခံဖြင့် နိုင်ငံခြားရေးမူဝါဒများ ချမှတ် လိုက်နာ ဆောင်ရွက်ကြရ၍ ဖြစ်သည်။ မိမိတို့နိုင်ငံတော်၏ အချုပ် အခြာ အာဏာနှင့် ဂုဏ်သိက္ခာကိုမထိခိုက်စေဘဲ အောက်ပါ အခြေခံမူများနှင့်အညီ နိုင်ငံခြားရေးမူဝါဒကို လိုက်နာကျင့်သုံးမည်။

- (က) ကမ္ဘာ့ကုလသမဂ္ဂအဖွဲ့ဝင် နိုင်ငံဖြစ်သည်နှင့်အညီ ကုလသမဂ္ဂ၏ အခြေခံမူဝါဒများ၊ နိုင်ငံတကာတွင် လိုက်နာကျင့်သုံးအပ်သော နိုင်ငံအချင်းချင်း ဆက်ဆံရေးကျင့်ဝတ်များနှင့်အညီ ကမ္ဘာ့နိုင်ငံ အသီးသီးတို့နှင့် မိတ်ကောင်းဆွေကောင်းပီသစွာ ဆက်ဆံပေါင်းသင်းရမည်။

- (ခ) နိုင်ငံတစ်နိုင်ငံ၏ နယ်မြေတည်တံ့မှုနှင့် အချုပ်အခြာ အာဏာပိုင်ဆိုင်မှုကို အပြန်အလှန် လေးစားရေး၊ တစ်နိုင်ငံနှင့်တစ်နိုင်ငံ လက်နက်ကိုင် ကျူးကျော် တိုက်ခိုက်မှု မပြုလုပ်ရေး၊ တစ်နိုင်ငံ၏ ပြည်တွင်း ရေးကို အခြားတစ်နိုင်ငံက ဝင်ရောက်စွက်ဖက်မှု မပြုရေး၊ နိုင်ငံအချင်းချင်း တန်းတူရည်တူ ပေါင်းသင်းဆက်ဆံရေး၊ တစ်နိုင်ငံနှင့် တစ်နိုင်ငံ အကျိုးတူ ဖြစ်ထွန်းမှုရှိစေရေးနှင့် ငြိမ်းချမ်းစွာ အတူယှဉ်တွဲနေထိုင်ရေး ဟူသော နိုင်ငံတကာ ဆက်ဆံရေးမူကြီး (၅)ချက်နှင့်အညီ လိုက်နာ ကျင့်သုံးမည်။

- (ဂ) နိုင်ငံတကာရေးရာတွင် မိမိနိုင်ငံ၏ အကျိုးကျေးဇူးကို မဆန့်ကျင်စေဘဲ မှန်ကန်သည့်ဘက်မှ နှိုးကြား တက်ကြွ လွှတ်လပ်စွာ ရပ်တည်မည်။

(ဃ) နိုင်ငံတော်အတွက် အကျိုးကျေးဇူးရှိစေမှုကို ဦးထိပ်ထားလျက် မိမိတို့၏ မူဝါဒရည်ရွယ်ချက် များနှင့် တူညီသော နိုင်ငံတကာအဖွဲ့အစည်းများ နှင့် ပူးပေါင်းဆောင်ရွက်မည်။

(င) ကုလသမဂ္ဂ အထူးအေဂျင်စီအဖွဲ့အစည်းများ အပါအဝင် ကမ္ဘာ့ဘဏ်၊ နိုင်ငံတကာ ငွေကြေး ရန်ပုံငွေအဖွဲ့၊ အာရှနှင့် ဒေသဆိုင်ရာအဖွဲ့အစည်း စသည်တို့ထံမှ နိုင်ငံ၏အကျိုးရှိမှုနှင့် ဂုဏ်သိက္ခာကို မထိခိုက်စေသော အကူအညီ အထောက်အပံ့များ ရရှိစေရန် ဆောင်ရွက်မည်။

(စ) နှစ်ပြည့်တစ်ပြည့် ဆက်ဆံရေး အခြေအနေနှင့် နှစ်ဦးနှစ်ဘက် အကျိုးရှိစေမည့် အခြေခံမူများအရ အကူအညီ အထောက်အပံ့နှင့် နှစ်တိုနှစ်ရှည် ချေးငွေများ၊ ရင်းနှီးမြှုပ်နှံမှုများ ရရှိရေးကိုလည်း ကြိုးပမ်းဆောင်ရွက်မည်။

“ဒီမိုကရက်တစ်ပါတီ” ^(ဇန်နဝါရီ)၏ မျှော်မှန်းချက်

၅၃။ ပြည်ထောင်စုမြန်မာနိုင်ငံတော်သစ်ကြီး တည်ဆောက် ရေးအတွက် ကြိုးပမ်းကြရာ၌ မိမိတို့၏ “ဒီမိုကရက်တစ်ပါတီ” သည်

- ပြည်ထောင်စုသားတိုင်း ဒီမိုကရေစီ လူ့အခြေခံ လွတ်လပ်မှုအခွင့်အရေးများကို စည်းကမ်းတကျ ခံစားခွင့်အညီအမျှ ရရှိစေလိုသည်။

- ပြည်ထောင်စုကြီး ငြိမ်းချမ်းသာယာသော အခြေအနေကို ဖန်တီးလိုသည်။

- အမျိုးသားညီညွတ်ရေးနှင့် ပြန်လည်သင့်မြတ်ရေးကို လိုလားသည်။

ထိုအခြေအနေ(၃)ရပ်အပေါ်မူတည်၍ တည်တံ့ခိုင်မြဲသော နိုင်ငံတော်ကို တွေ့မြင်လိုသည်။ ထိုမှတစ်ဆင့် နိုင်ငံတော်၏ ဘက်စုံဖွံ့ဖြိုးတိုးတက်ရေးအတွက် တစ်မျိုးသားလုံးနှင့်အတူ ညီညာဖျေဖျေ လက်တွဲဆောင်ရွက်လိုသည်။ ယင်းသို့သော မှန်မြတ်သည့် ရည်ရွယ်ချက်များဖြင့် “ ဒီမိုကရက်တစ်ပါတီ ” ကို တည်ထောင်ဖွဲ့စည်းလိုက်ပါသည်။

ပြည်သူတို့မှ . . .

ပြည်သူတို့၏ . . .

ပြည်သူတို့အတွက် . . .

ဗဟိုအလုပ်အမှုဆောင်အဖွဲ့

ဒီမိုကရက်တစ်ပါတီ (ဗန်မာ)
၇၃